

КУЛЬТУРА БАЧЫЦА НА АДЛЕГЛАСЦІ

Гэтымі днямі ў Нацыянальнай акадэміі навук Беларусі праходзіць Першы міжнародны навуковы кангрэс беларускай культуры. Яго арганізатарамі з'яўляюцца НАН Беларусі, Цэнтр даследаванняў беларускай культуры, мовы і літаратуры НАН, Міністэрства культуры краіны.

На прадстаўнічым форуме ў беларускай сталіцы сабралася больш як 330 навукоўцаў з Беларусі і замежжа. Учора яны паўдзельнічалі ў пленарным пасяджэнні, наведлі музеі Мінска. Сёння ж, падчас тэматычных секцыйных абмеркаванняў, прадстаўляюць вынікі ўласных даследаванняў у галіне беларускай мовы, літаратуры, фальклорнай спадчыны, архітэктуры, мастацтва.

Як пачуваюцца замежныя навукоўцы ў Мінску? Што яны маюць сказаць аб нашай культуры? З гэтымі пытаннямі мы звярнуліся да ўдзельнікаў кангрэса, якія завіталі на форум 3-га мая.



Арнольд МакМілін, прафесар Лонданскага ўніверсітэта (г. Лондан, Вялікабрытанія):

— Падчас пасяджэння секцыі я буду расказаць пра сваё бачанне творчасці маладога беларускага паэта, празаіка, перакладчыка Антона Францішка Брыля, унука класіка Янкі Брыля. Гэта вельмі

таленавіты і арыгінальны творца. Мой даклад пахвальны. Спадзяюся, што гэты пісьменнік будзе і надалей працаваць на полі беларускай літаратуры.

Я ў Мінску бываю з 1960-х гадоў. Натуральна, за гэтыя гады шмат што змянілася. Я памятаю час, калі тут не было метро, і тралейбусы, што хадзілі па праспекце, былі цалкам поўныя. Я працаваў у Інстытуце мовазнаўства Нацыянальнай акадэміі навук і кожную раніцу хадзіў на працу з гатэля «Мінск» пешкі. Але сёння Мінск стаў вельмі сучасным, тут у кавярнях і рэстаранах добрая кава. Выдатна, што я прывёз з Лондана і добрае надвор'е.



Андрэй МАРОЗ, доктар філалагічных навук, прафесар, загадчык лабараторыі фалькларыстыкі Расійскага дзяржаўнага гуманітарнага ўніверсітэта (г. Масква, Расія):

— Разам з калегамі будзем прадстаўляць вынікі нашага сумеснага з беларускімі навукоўцамі праекта па вывучэнні традыцыйнай культуры беларуска-рускага памежжа. Я прадстаўлю даклад, прысвечаны абраду «Свяча». Калі цэлай вёскай, сям'ёй і нават адным чалавекам на хрысціянскія святы вырабляецца «аброк» — свечка. Яна захоўваецца шмат гадоў і штогод далаўняецца новымі слямі воску. У дзень вырабу яна асвятляецца ў царкве і запальваецца падчас службы. Лічыцца, што такая свечка аберагае і ўсю вёску, і кожную сям'ю ад нястач, хвароб.

Праграма кангрэса надзвычай вялікая, яна ўражае сваёй разнастайнасцю. Гэта першае падобнае мерапрыемства ў Беларусі. Мне вельмі цікава паўдзельнічаць у працы секцыі. Калі з мінскімі, полацкімі калегамі мы падтрымліваем сувязь і час ад часу бачымся на міжнародных форумах, то з вучонымі з іншых рэгіёнаў я зусім не знаёмы. Прыемна будзе пазнаёміцца.



Міраслаў ЯНКОВЯК, ад'юнкт Інстытута славістыкі Польскай акадэміі навук, кандыдат філалагічных навук (г. Варшава, Польшча):

— Чакаю, што на секцыйных пасяджэннях у межах кангрэса будзе шмат цікавых дакладаў, якія тычацца не толькі культуры Беларусі, але і літаратуры, мовы. На форум прыехалі спецыялісты з розных краін, якія прадстаўляюць розныя навуковыя кірункі, школы. Спадзяюся, што будзе магчыма параўнаць некалькі пунктаў гледжання, навуковых канцэпцый.

Раней я вывучаў беларускія гаворкі ў Латвіі, даследаваў гаворкі паўднёвай Пскоўшчыны, цяпер працую над манатграфіяй, прысвечанай беларускім гаворкам у Літве.

У Беларусь я прыежджаю штогод. І заўважаю, што ў краіне шмат што змяняецца: адрэстаўраваны многія помнікі архітэктуры, з'явіліся новыя будынкі і цэлыя жылыя раёны. Сталіца ідзе наперад, мадэрнізуецца.

Марына ВЕСЯЛУХА.

■ Надвор'е

Прыпячэ, як летам

Сіноптыкі прагназуюць, што ўжо на наступным тыдні тэмпература паветра будзе дасягаць плюс 25 градусаў

Даволі цёплае надвор'е чакаецца на гэтыя выхадныя, паведамляюць спецыялісты Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя. Аднак па поўдні нашай краіны камфортныя ўмовы для дачнікаў будуць чаргавацца з навальнічнымі дажджамі.

Дарэчы, першы тыдзень мая больш нагадваў пачатак лета, бо тэмпературы фон утрымліваўся на ўзроўні 1-4 градусаў вышэй за кліматычную норму. А надалей нас чакае ўвогуле амаль спякота. У пятніцу на тэрыторыі Беларусі будзе ў асноўным гаспадарыць зона павышанага атмасфернага ціску, толькі ўдзень па паўднёва-ўсходняй палове краіны яшчэ пасаволіць невялікі цыклон. Таму ўдзень пераважна па паўднёва-ўсходняй палове пройдуць кароткачасовыя дажджы рознай інтэнсіўнасці, у асобных раёнах прагнучы навалніцы. Максимальная тэмпература паветра ўдзень складзе 14-20 цяпла, па паўночным захадзе пры невялікай воблачнасці чакаецца нават да плюс 22 градусаў.

А ў суботу і нядзелю да нас завітае антыцыклон з цэнтрам над Латвіяй, і толькі на поўдні краіны надвор'ем будзе кіраваць франтальны раздзел. Месцамі, пераважна па поўдні, пройдуць кароткачасовыя навальнічныя дажджы. Тэмпература паветра ўначы складзе плюс 4-11 градусаў, удзень чакаецца ўжо да 16-23 цяпла.

Паводле папярэдняга прагнозу аічынных спецыялістаў, цудоўнае надвор'е захаваецца і ў першыя дні наступнага тыдня. З панядзелка па сераду ўдзень кароткачасовыя навальнічныя дажджы чакаюцца толькі ў асобных раёнах нашай краіны, а ўначы ападкаў увогуле не будзе. Тэмпература паветра ўначы складзе плюс 5-11 градусаў, а ўдзень пачне прыпякаць да 18-25 цяпла.



Сяргей КУРКАЧ. kurkach@vziazda.by

■ Не абмініце!

ЯК ШКОЛЬНІКУ СТАЦЬ ВЫДАЎЦОМ?

Намаляваць комікс, прайсці квэст і атрымаць кніжныя прызы можна будзе на стэндзе Выдавецкага дома «Звязда» падчас выстаўкі «СМІ ў Беларусі—2016»

На форуме беларускіх СМІ, што пройдзе ў выставачным цэнтры «БелЭкспа» (пр. Пераможцаў, 14) з 11 па 14 мая, самы энергічны часопіс Выдавецкага дома — «Маладосць» — падрывае для наведвальнікаў незвычайныя цікавінкі. Так, 11 мая з 14 да 15 гадзін будзе працаваць інтэрактыўны стэнд «Комікс-майстар», дзе ўсім прапнуюць намаляваць уласны комікс. Завершаныя работы можна будзе прадставіць на глядацкае галасаванне. Дарэчы, сваю кар'еру ў галіне коміксаў маладыя і крэатыўныя мастакі могуць прадоўжыць у адмысловай комікс-рубрыцы «Маладосці».

12 мая з 12 да 13 гадзін пройдзе акцыя «Чытаем часопіс разам». Падчас яе госці форуму змогуць адчуць сябе прафесійнымі акцёрамі, якія выступаюць на сцэне, бо ім патрэбна будзе прачытаць уголос і на публіку ўрыўкі з надрукаваных у «Маладосці» апавяданняў. Дарэчы, чытаць творы разам з гасцямі стэнда Выдавецкага дома «Звязда» будуць і аўтары!

13 мая «Маладосць» зладзіць адмысловы квэст. З 15 да 16 гадзін наведвальнікі форуму, дзейнічаючы ў камандах, павінны будуць знаходзіць размешчаныя па ўсёй выстаўцы «старонкі «Маладосці», адгадаваць загадкі, змешчаныя там, каб дабрацца да галоўнага прыза.

Парадуе гасцей выстаўкі «СМІ ў Беларусі» і часопіс для школьнікаў «Бя-

розка». Так, 11 мая з 15 да 16 гадзін будзе праходзіць прэзентацыя часопіснага праекта «Я — мастак!». А 13 мая з 15 да 16 гадзін пройдзе прэзентацыя незвычайнага праекта «Аповесць-канструктар» ад «Чытацкага выдавецтва «Бярозка», які чытачу дае магчымаць адчуць сябе выдаўцом.

Атрымаць у падарунак (у абмен на правільны адказ на пытанне з гісторыі гэтых выданняў) выпускі часопісаў «Полымя» і «Нёман» можна будзе 12 мая з 14 да 15 гадзін. А з 15 да 17 гадзін аўтары «Нёмана» будуць прадстаўляць свае творчыя праекты.

Марына ВЕСЯЛУХА.

vesialuha@vziazda.by

■ Будзь у курсе!

ПА ПРАФЕСІЮ ВЫХАВАЛЬНІКА — У ПЕДКАЛЕДЖ

У сталіцы прынята рашэнне аб стварэнні Мінскага гарадскога педагогічнага каледжа. Яго заснавальнікам з'яўляецца Мінскі гарадскі выканаўчы камітэт. Навучальная ўстанова прапішацца па вуліцы Макаёнка, 29.

Каледж ствараецца для задавальнення нарастаючых патрэб устаноў дашкольнай і пачатковай школьнай адукацыі сталічнага рэгіёна ў спецыялістах. Менавіта для Мінска сёння найбольш востра стаіць праблема дэфіцыту выхавальнікаў дашкольных устаноў і настаўнікаў пачатковых класаў. Напрыклад, Беларускі дзяржаўны педагогічны ўніверсітэт размеркаваў сёлета ў сталіцу 31 выпускніка факультэта пачатковай адукацыі, а патрэба горада ў настаўнікаў пачатковых класаў складала 153 чалавекі. Ва ўстановах дашкольнай адукацыі кадрова праблема часткова вырашаецца за кошт прыцягнення студэнтаў выпускнога курса Беларускага дзяржаўнага педагогічнага ўніверсітэта і педагогічных работнікаў пенсійнага ўзросту. Да таго ж работнікам дзіцячых садкоў, якія не маюць профільнай адукацыі, даецца магчымаць прайсці адпаведную перападрыхтоўку.

Два апошнія гады падрыхтоўка выхавальнікаў і настаўнікаў пачатковых класаў з сярэдняй спецыяльнай педагогічнай

адукацыяй была арганізаваная на базе Мінскага дзяржаўнага каледжа сферы абслугоўвання. І вось наступны крок — адрэзненне ў сталіцы педагогічнага каледжа (калісці ў горадзе дзейнічалі дзве навучальныя ўстановы, дзе рыхтавалі педагогаў з сярэдняй спецыяльнай адукацыяй).

Начальнік сектара прафесійна-тэхнічнай і сярэдняй спецыяльнай адукацыі Камітэта па адукацыі Мінгарвыканкама Алена ЧАРНЫХ паведамляе, што першы набор у каледж пройдзе ўжо сёлета. Для арганізацыі прыёму абітурыентаў ствараецца прыёмная камісія.

Набор будзе ажыццяўляцца на дзённую форму навучання на аснове агульнай базавай адукацыі па спецыяльнасцях: «пачатковая адукацыя» (спецыялізацыя «карэкцыйная работа», тэрмін навучання 3 гады і 10 месяцаў) і «дашкольная адукацыя» (спецыялізацыя «сацыяльна-педагогічная дзейнасць», тэрмін навучання — 3 гады і 10 месяцаў).

Завочная форма прадугледжвае навучанне па спецыяльнасці «дашкольная адукацыя» (спецыялізацыя «сацыяльна-педагогічная дзейнасць», тэрмін навучання — 3 гады і 6 месяцаў).

Надзея НІКАЛАЕВА. nikalaeva@vziazda.by

| Цэнтр Промышленной Оценки | | • Организация аукционов • Оценка всех видов имущества | |
|--|---|--|-------------------|
| ИЗВЕЩЕНИЕ О ПРОВЕДЕНИИ ПОВТОРНОГО АУКЦИОНА | | | |
| Организатор аукциона | ЗАО «Центр промышленной оценки», г. Минск, ул. Мележа, 5/2, пом. 1703 | | |
| Продавец | ОАО «Грузовой автомобильный парк № 4» г. Барановичи, ул. Тельмана, 100 | | |
| Предмет аукциона | | | |
| Объекты недвижимого имущества, реализуемые одним лотом, расположенные по адресу: Брестская обл., г. Барановичи, ул. Советская, д. 99: | | | |
| Наименование | Назначение | Общая площадь | Инвентарный номер |
| Здание контрольно-технического пункта | Здание специализированное иного назначения | 132,9 | 110/C-79292 |
| Здание центральной диспетчерской службы | Здание специализированное иного назначения | 41,6 | 110/C-79236 |
| Здание мастерских № 1 | Здание специализированное иного назначения | 802,3 | 110/C-81176 |
| Административное здание | Здание административно-хозяйственное | 120,5 | 110/C-79181 |
| Здание мастерских № 3 | Здание специализированное иного назначения | 415,6 | 110/C-81189 |
| Здание склада запчастей | Здание специализированное автомобильного транспорта | 314,7 | 110/C-79249 |
| Здание мастерских № 2 | Здание специализированное иного назначения | 831,2 | 110/C-81157 |
| Здание бытового корпуса | Здание специализированное иного назначения | 309,1 | 110/C-81197 |
| Покрытие | Площадь, м.кв. – 2 884,0. Материал покрытия – асфальт. Толщина покрытия, см – 4. Материал подстилающего слоя – гравийный. Толщина подстилающего слоя, см – 15 | | |
| Забор | Железобетонные плиты на железобетонных столбах. Общая протяженность, м – 61. Высота, м – 3,0 | | |
| Ливневая канализация | Общая протяженность – 40,0 м. Способ прокладки – подземный. Глубина заложения, м – до 2. Материал: труба чугунная диаметром 100 мм | | |
| Обременения: частичная аренда. Подробная информация на сайте организатора аукциона www.cpo.by | | | |
| Сведения о земельном участке: Земельный участок с кадастровым номером 141000000005002742, площадью 1,3168 га предоставлен на праве постоянного пользования для обслуживания производственной базы. | | | |
| Начальная цена с НДС 20% – 6 040 414 250 белорусских рублей (снижена на 50%) | | | |
| Задаток 10% от начальной цены предмета аукциона в белорусских рублях перечисляется на р/с № 3012343260010 в Дирекции ОАО «Белинвестбанк» по г. Минску и Минской области (г. Минск, ул. Коллекторная, 11), БИК 153001739, УНП 191021390, получатель платежа – ЗАО «Центр промышленной оценки» | | | |
| Срок подписания договора купли-продажи | | 15 рабочих дней после проведения аукциона | |
| Условия оплаты предмета аукциона | | | |
| Если между продавцом и покупателем (победитель аукциона либо единственный участник аукциона, согласившийся приобрести предмет аукциона по начальной цене, увеличенной на 5%) в течение срока, установленного для подписания договора купли-продажи, не достигнута договоренность по срокам и о порядке оплаты за предмет аукциона, такая оплата должна быть произведена в течение 30 (тридцати) календарных дней после заключения договора купли-продажи | | | |
| Порядок проведения аукциона, оформления участия в аукционе, определения лица, выигравшего аукцион, а также возмещения затрат и оплаты вознаграждения за организацию аукциона, оговорен в Условиях его проведения, размещенных на сайте организатора торгов www.cpo.by | | | |
| Предшествующее извещение о проведении аукциона опубликовано в газете «Звязда» от 23.04.2016 г. | | | |
| Дата, место и время проведения аукциона | 17.05.2016 в 14.00 по адресу: г. Барановичи, ул. Тельмана, 100, актовый зал, ОАО «Грузовой автомобильный парк № 4» г. Барановичи | | |
| Дата, место и время окончания приема документов | 16.05.2016 до 17.00 по адресу: г. Минск, ул. Мележа, д. 5/2, пом. 1703, ЗАО «Центр промышленной оценки» | | |
| Контактные телефоны | Тел.: +375 17-280-36-37; +375 29-183-69-71. E-mail: auction@cpo.by | | |